



(නවවැනි පාර්ලිමේන්තුව - දෙවැනි සභාවාරය)

අංක 1(13).]

පාර්ලිමේන්තුවේ අංක 1 දරන නායාය පුස්තකය හා සම්බන්ධ පරිපූරකය

නිකුත් කළේ 2022 මැයි 06 සිකුරාදා

2022 මැයි 17 අඟහරුවාදා

යෝජනා පිළිබඳ දැනුම්දීම සහ දිනට නියමිත කටයුතු

*

මුදල් අමාත්‍යතුමා, අධිකරණ අමාත්‍යතුමා සහ බන්ධනාගාර කළමනාකරණ හා සිරකරුවන් පුනරුත්ථාපන රාජ්‍ය අමාත්‍යතුමා, — ආනයන හා අපනයන (පාලන) පනත යටතේ රෙගුලාසි, — 1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4(1), 6 සහ 14 වගන්ති සමඟ කියවිය යුතු 20 වගන්තිය යටතේ මුදල් අමාත්‍යවරයා විසින් පනවන ලදුව, 2022 අප්‍රේල් 09 දිනැති අංක 2274/42 දරන අති විශේෂ ගැසට් පත්‍රයේ පළ කරනු ලැබ, 2022.05.06 දින ඉදිරිපත් කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

2022 ජුනි 07 අඟහරුවාදා

වාචික පිළිතුරු අපේක්ෂා කරන ප්‍රශ්න

2002/2022

ගරු ඩබ්ලිව්.එම්.එම්. ධර්මසේන මහතා, — අග්‍රාමාත්‍යතුමා සහ ආර්ථික ප්‍රතිපත්ති හා සැලසුම් ක්‍රියාත්මක කිරීමේ අමාත්‍යතුමා, බුද්ධගාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට, — (1)

- (අ) (i) ස්වර්ණ භූමි, ජය භූමි, ඉසුරු භූමි හා රන් භූමි ඔප්පු සහිත ඉඩම්වල අයිතිකරු මියගිය පසු ඒවායේ හිමිකාරිත්වය සම්බන්ධයෙන් පවතින නීතිමය තත්ත්වය කවරේද;
- (ii) උක්ත ඉඩම්වල පසු අයිතිය පවුලේ වැඩිමහල් දරුවාට පමණක් හිමිවීම හේතුවෙන් ගැටලු රැසක් උද්ගත වී ඇති බව දන්නේද;
- (iii) ඔහු විසින් ඉඩමේ අයිතිය සෙසු සහෝදර/සහෝදරියන්ට ලබා දීම ප්‍රතික්ෂේප කළහොත් ඔවුන්ට ලැබෙන නීතිමය රැකවරණය කවරේද;
- (iv) ඊට අදාළ නීති සංශෝධනය කිරීමට පියවර ගන්නේද;
- (v) එසේ නම්, එහි වර්තමාන ප්‍රගතිය කවරේද;
- (vi) උක්ත ඉඩම්වල උරුමය, පවුලේ දරුවන් අතර සමසේ බෙදී යන ආකාරයෙන් අදාළ ඔප්පු සකස් කිරීමට පවතින බාධාව කවරේද;

යන්න එතුමා සඳහන් කරන්නෙහිද?

- (ආ) (i) ඉහත (අ) (i) හි සඳහන් ඉඩම්, කොටස් කිරීමේදී පවතින බෙදුම් සීමාවන්, ගොඩ හා මඩ ඉඩම් අනුව වෙන් වෙන් වශයෙන් කවරේද;

(2)

- (ii) එම බෙදුම් සීමාවන් හේතුවෙන් ගැටලු රැසක් උද්ගත වී ඇති බව දන්නේද;
 - (iii) එසේ නම්, ඊට අදාළ විසඳුම් කවරේද;
- යන්නන් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2004/2022

ගරු (මේජර්) ප්‍රදීප් උදුගොඩ මහතා, — මුදල් අමාත්‍යතුමාගෙන් ඇසීමට, — (1)

- (අ) (i) වර්ෂ 2015 සිට 2019 දක්වා කුඩා හා මධ්‍ය පරිමාණ ව්‍යවසාය ප්‍රාග්ධන සමාගමේ යම් අක්‍රමිකතාවයක්, අයථා පත්වීමක්, දූෂණ ක්‍රියාවක් හෝ නීති විරෝධී ක්‍රියාවක් සිදු වී තිබේද;
- (ii) එසේ නම්, ඒවා වෙන් වෙන් වශයෙන් කවරේද;
- (iii) ඉහත සඳහන් එක් එක් කරුණ හේතුවෙන් රජයට අහිමි වී ඇති මූල්‍ය, දේපළ හා මානව සම්පත්වල වටිනාකම වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ආ) (i) ඉහත (අ) (i) හි සඳහන් ක්‍රියා සඳහා වගකිව යුතු නිලධාරීන් හඳුනාගැනීමට විමර්ශන සිදු කර තිබේද;
- (ii) වගකිව යුතු නිලධාරීන් හඳුනාගෙන ඇත්නම්, ඔවුන්ට එරෙහිව ගෙන ඇති ක්‍රියාමාර්ග කවරේද;
- (iii) ඔවුන්ට එරෙහිව ක්‍රියාමාර්ග ගෙන නොමැති නම්, ඊට හේතු කවරේද;
- (iv) ඉදිරියේදී ඔවුන්ට එරෙහිව ක්‍රියාමාර්ග ගනු ලබන්නේද;
- (v) ඉදිරියේදී සිදු විය හැකි මෙවැනි ක්‍රියා වැළැක්වීම සඳහා ගනු ලබන ක්‍රියාමාර්ග කවරේද;
- යන්නන් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2012/2022

ගරු කේ.පී.එස්. කුමාරසිරි මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) (i) අනුරාධපුර දිස්ත්‍රික්කය සඳහා අනුමත කෘෂිකර්ම පර්යේෂණ හා නිෂ්පාදන සහකාර නිලධාරී සහ ගොවිජන සංවර්ධන ප්‍රාදේශීය නිලධාරී තනතුරු;
- (ii) එම එක් එක් තනතුරේ මේ වනවිට සේවය කරනු ලබන නිලධාරීන්;
- (iii) එම එක් එක් තනතුරේ මේ වනවිට පවතින පුරප්පාඩු;
- සංඛ්‍යාව වෙන් වෙන් වශයෙන් කොපමණද යන්න එතුමා සඳහන් කරන්නෙහිද?
- (ආ) (i) අනුරාධපුර දිස්ත්‍රික්කයේ ස්ථාපිත කර ඇති ගොවිජන සේවා මධ්‍යස්ථාන සංඛ්‍යාව කොපමණද;
- (ii) ඒවා මගින් ගොවීන්ට තාක්ෂණික උපදෙස් ලබා දීමට වැඩපිළිවෙළක් සකස් කර තිබේද;
- (iii) එම මධ්‍යස්ථාන මගින් ගොවීන්ට බීජ වර්ග ලබා දීමට වැඩපිළිවෙළක් සකස් කර තිබේද;
- (iv) එසේ නම්, ලබා ගත හැකි බීජ වර්ග කවරේද;
- යන්නන් එතුමා සඳහන් කරන්නෙහිද?

(3)

- (ඇ) (i) බිජ ආනයනය කිරීම සඳහා වාර්ෂිකව වැය වන මුදල කොපමණද;
(ii) දේශීය බිජ වැඩිදියුණු කිරීම සහ සංරක්ෂණය කිරීම සඳහා සකස් කර ඇති වැඩපිළිවෙළ කවරේද;
යන්න තවදුරටත් එතුමා සඳහන් කරන්නෙහිද?
(ඈ) නොඑසේ නම්, ඒ මන්ද?

2023/2022

ගරු මධුර විතානගේ මහතා, — මුදල් අමාත්‍යතුමාගෙන් ඇසීමට, — (1)

- (අ) (i) වර්ෂ 2015 සිට 2019 දක්වා සේවා නියුක්තයන්ගේ භාර අරමුදල් මණ්ඩලයේ යම් අක්‍රමිකතාවයක්, අයථා පත්වීමක්, දූෂණ ක්‍රියාවක් හෝ නීති විරෝධී ක්‍රියාවක් සිදු වී තිබේද;
(ii) එසේ නම්, ඒවා වෙන් වෙන් වශයෙන් කවරේද;
(iii) ඉහත සඳහන් එක් එක් කරුණ හේතුවෙන් රජයට අහිමි වී ඇති මූල්‍ය, දේපළ හා මානව සම්පත්වල වටිනාකම වෙන් වෙන් වශයෙන් කොපමණද;
යන්න එතුමා සඳහන් කරන්නෙහිද?
(ආ) (i) ඉහත (අ) (i) හි සඳහන් ක්‍රියා සඳහා වගකිව යුතු නිලධාරීන් හඳුනාගැනීමට විමර්ශන සිදු කර තිබේද;
(ii) වගකිව යුතු නිලධාරීන් හඳුනාගෙන ඇත්නම්, ඔවුන්ට එරෙහිව ගෙන ඇති ක්‍රියාමාර්ග කවරේද;
(iii) ඔවුන්ට එරෙහිව ක්‍රියාමාර්ග ගෙන නොමැති නම්, ඊට හේතු කවරේද;
(iv) ඉදිරියේදී ඔවුන්ට එරෙහිව ක්‍රියාමාර්ග ගනු ලබන්නේද;
(v) ඉදිරියේදී සිදු විය හැකි මෙවැනි ක්‍රියා වැළැක්වීම සඳහා ගනු ලබන ක්‍රියාමාර්ග කවරේද;
යන්නත් එතුමා සඳහන් කරන්නෙහිද?
(ඇ) නොඑසේ නම්, ඒ මන්ද?

2040/2022

ගරු මර්ජාන් ෆලීල් මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) වර්ෂ 2015 සිට 2019 දක්වා ප්‍රවාහන විෂයභාර අමාත්‍යවරයා ලෙස කටයුතු කරන ලද එක් එක් අමාත්‍යවරයාගේ නම හා ධුර කාලය;
(ii) ඉහත එක් එක් අමාත්‍යවරයා විසින් සිය ධුර කාලය තුළ පත් කරන ලද උපදේශකවරුන් සංඛ්‍යාව;
(iii) එම එක් එක් උපදේශකවරයාගේ නම, වයස, අධ්‍යාපන සුදුසුකම්, වෘත්තීය සුදුසුකම්;
(iv) එම එක් එක් උපදේශකවරයා සඳහා ගෙවන ලද මාසික වැටුප, දීමනා සහ ලබා දී තිබූ වෙනත් පහසුකම්;
(v) එම එක් එක් උපදේශකවරයා වෙත පවරා දී තිබූ වගකීම්;
(vi) එම එක් එක් උපදේශකවරයා නිරත වූ විදේශ සංචාර, එම විදේශ සංචාරවල නිරත වීම සඳහා හේතු වූ කරුණු, එම සංචාර සඳහා දරන ලද වියදම් හා එමඟින් අමාත්‍යාංශයට අත්වූ ප්‍රතිලාභ;
වෙන් වෙන් වශයෙන් කවරේද යන්න එතුමා සඳහන් කරන්නෙහිද?
(ආ) නොඑසේ නම්, ඒ මන්ද?

2043/2022

ගරු කුමාරසිරි රත්නායක මහතා, — අග්‍රාමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට, — (1)

- (අ) (i) වර්ෂ 2015 සිට 2019 දක්වා කාලය තුළ ඉන්දිය ආධාර වැඩසටහන යටතේ මොනරාගල දිස්ත්‍රික්කයේ ඉදිකරන ලද නිවාස සංඛ්‍යාව කොපමණද;
- (ii) එම නිවාස ඉදිකරන ලද ප්‍රදේශවල නම් කවරේද;
- (iii) එම නිවාසවල පදිංචි වීමට අවශ්‍ය මූලික පහසුකම් තිබේද;
- (iv) ජනතා වතු සංවර්ධන මණ්ඩලය යටතේ සේවය කරන සේවකයන්ට පමණක් ඉහත නිවාස ලබා දීමට තීරණය කර තිබුණේද;
- (v) එසේ නම්, එම තීරණය ගන්නා ලද පාර්ශ්වය කවුරුන්ද;
- යන්න එතුමා මෙම සභාවට දන්වන්නෙහිද?
- (ආ) (i) ඉන්දිය ආධාර යටතේ හෝ වෙනත් වැඩසටහනක් යටතේ මොනරාගල දිස්ත්‍රික්කයේ වතුවල සහ වතු ආශ්‍රිතව ජීවත්වන ජනතාව සඳහා නිවාස ඉදිකර දීමට වැඩපිළිවෙළක් තිබේද;
- (ii) එසේ නම්, එම වැඩපිළිවෙළ යටතේ ඉදිකරනු ලබන නිවාස සංඛ්‍යාව කොපමණද;
- (iii) එම නිවාස ඉදිකරනු ලබන දින වකවානු කවරේද;
- (iv) එම නිවාස, ප්‍රතිලාභීන්හට ලබා දෙනු ලබන පදනම කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2059/2022

ගරු එම්. ඩබ්ලිව්. සී. සහන් ප්‍රදීප් විතාන මහතා, — වෙළඳ අමාත්‍යතුමාගෙන් ඇසීමට, — (1)

- (අ) (i) වර්ෂ 2015 සිට 2019 දක්වා සංවර්ධන උපාය මාර්ග සහ ජාත්‍යන්තර වෙළඳ විෂයභාර අමාත්‍යවරයා ලෙස කටයුතු කරන ලද එක් එක් අමාත්‍යවරයාගේ නම හා ධුර කාලය;
- (ii) ඉහත එක් එක් අමාත්‍යවරයා විසින් සිය ධුර කාලය තුළ පත් කරන ලද උපදේශකවරුන් සංඛ්‍යාව;
- (iii) එම එක් එක් උපදේශකවරයාගේ නම, වයස, අධ්‍යාපන සුදුසුකම්, වෘත්තීය සුදුසුකම්;
- (iv) එම එක් එක් උපදේශකවරයා සඳහා ගෙවන ලද මාසික වැටුප, දීමනා සහ ලබා දී තිබූ වෙනත් පහසුකම්;
- (v) එම එක් එක් උපදේශකවරයා වෙත පවරා දී තිබූ වගකීම්;
- (vi) එම එක් එක් උපදේශකවරයා නිරත වූ විදේශ සංචාර, එම විදේශ සංචාරවල නිරත වීම සඳහා හේතු වූ කරුණු, එම සංචාර සඳහා දරන ලද වියදම් හා එමගින් අමාත්‍යාංශයට අත්වූ ප්‍රතිලාභ;
- වෙන් වෙන් වශයෙන් කවරේද යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

2071/2022

ගරු ගුණතිලක රාජපක්ෂ මහතා, — ජනමාධ්‍ය අමාත්‍යතුමාගෙන් ඇසීමට, — (1)

- (අ) වර්ෂ 2015 සිට 2019 දක්වා වූ කාලය තුළ ස්වාධීන රූපවාහිනී සේවයේ සහ ලක්ෂ්‍ය ගුවන් විදුලියේ නව ලාංඡන ප්‍රවර්ධනය කිරීම වෙනුවෙන් වැය කරන ලද මුදල වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?
- (ආ) (i) වර්ෂ 2015 සිට 2019 දක්වා වූ කාලය තුළ ස්වාධීන රූපවාහිනී සේවය සහ ලක්ෂ්‍ය ගුවන් විදුලිය සඳහා බඳවාගන්නා ලද උපදේශකවරුන් සංඛ්‍යාව;
- (ii) එම එක් එක් උපදේශකවරයාගේ නම, අධ්‍යාපන හා වෙනත් සුදුසුකම්, ගෙවන ලද මාසික වැටුප, දීමනා හා ලබා දෙන ලද වෙනත් පහසුකම් සහ එම එක් එක් උපදේශකවරයාට ගෙවන ලද සම්පූර්ණ මුදල;
- වෙන් වෙන් වශයෙන් කවරේද යන්නත් එතුමා මෙම සභාවට දන්වන්නෙහිද?
- (ඇ) ඉහත උපදේශකවරුන් විසින් ස්වාධීන රූපවාහිනී සේවයට සහ ලක්ෂ්‍ය ගුවන් විදුලියට ලබා දෙන ලද සේවය කවරේද යන්න තවදුරටත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

2084/2022

ගරු අමරකීර්ති අතුකෝරළ මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) 2022 වර්ෂයේ මහ කන්නයේ වී අලෙවි මණ්ඩලය විසින් වී මිලදී ගැනීමට අපේක්ෂා කරනු ලබන්නේද යන්න එතුමා මෙම සභාවට දන්වන්නෙහිද?
- (ආ) (i) 2022 වර්ෂයේ මහ කන්නයේ අපේක්ෂිත වී අස්වැන්න;
- (ii) එම අස්වැන්නෙන් වී අලෙවි මණ්ඩලය විසින් මිලදී ගැනීමට අපේක්ෂිත වී ප්‍රමාණය;
- (iii) එම වී ප්‍රමාණය එක් එක් දිස්ත්‍රික්කය අනුව වෙන් වෙන් වශයෙන්;
- (iv) 2022 මහ කන්නයේ වී අලෙවි මණ්ඩලය විසින් මිලදී ගැනීමට අපේක්ෂිත වී ප්‍රමාණය, එම කන්නයේ මුළු වී අස්වැන්නේ ප්‍රතිශතයක් ලෙස;
- (v) 2022 වර්ෂයේ මහ කන්නයේ වී මිලදී ගැනීම සඳහා වෙන් කරන ලද මුදල;
- කොපමණද යන්න එතුමා සඳහන් කරන්නෙහිද?
- (ඇ) (i) වී අලෙවි මණ්ඩලය සතු ගබඩාවල ධාරිතාවය ඒවා පිහිටා ඇති දිස්ත්‍රික්ක අනුව වෙන් වෙන් වශයෙන් කොපමණද;
- (ii) මණ්ඩලය විසින් පෙර කන්නවලදී මිලදී ගත් වී තොග මේ වනවිට ඉතිරිව තිබේද;
- යන්නත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

2094/2022

ගරු අජිත් රාජපක්ෂ මහතා, — රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යතුමාගෙන් ඇසීමට, — (1)

- (අ) (i) රංජිත් කීර්ති තෙන්නකෝන් මහතා දකුණු පළාතේ ආණ්ඩුකාරවරයා ලෙස කටයුතු කරන ලද අවධියේදී ඔහුගේ ජායාරූපය දකුණු පළාත් සභාවේ රාජ්‍ය ආයතන තුළ ප්‍රදර්ශනය කරන ලද බවත්;

(6)

(ii) ඒ සඳහා වැය කරන ලද මුදල දකුණු පළාත් සභාව විසින් දරන ලද බවත්;
එතුමා දන්නෙහිද?

(ආ) (i) ඉහත සඳහන් ඡායාරූප ප්‍රදර්ශනය කිරීම සඳහා වැයකරක් දැරීමට මුදල්
රෙගුලාසි හෝ වෙනත් විධිමත් ආයතනික නීතියකට අනුව යම් නෛතික
බලයක් ආණ්ඩුකාරවරයාට හෝ රාජ්‍ය නිලධාරියකුට තිබේද;

(ii) එසේ නම්, එම නෛතික බලය ලබා දී ඇති ලිඛිත නීතියේ සහතික කළ
පිටපතක් ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2022 ජූනි 10 සිකුරාදා

යෝජනා පිළිබඳ දැනුම්දීම සහ දිනට නියමිත කටයුතු

පා. 2/2022

ගරු බුද්ධික පතිරණ මහතා, — රාවණා රජු පිළිබඳ විධිමත් ගවේෂණයක් සිදු කිරීම, —
රාවණා රජු පිළිබඳ නිශ්චිත ඉතිහාස තොරතුරු නොමැති වුවද, විධිමත් ගවේෂණයක්
තුළින් ඔහු පිළිබඳ අප රටේ ආකල්ප නැංවීමටත්, රාවණා රජු සතුව තිබූ දැනුම රටේ
අභිවෘද්ධිය සඳහා යොදා ගැනීමට හා ශ්‍රී ලාංකීය ඉතිහාසයේ සැඟවී ගිය පරිච්ඡේදයක්
නිරාවරණය කර ගැනීමටත් හැකි වන බැවින්, විද්වත් කමිටුවක් හරහා රාවණා රජු
පිළිබඳ ගවේෂණය කළ යුතු යැයි මෙම පාර්ලිමේන්තුව යෝජනා කරයි.

පා.3/2022

ගරු බුද්ධික පතිරණ මහතා, — දේශීය සහල් වර්ගයන්හි පෝෂ්‍ය ගුණය පිළිබඳ
ජනතාව දැනුවත් කිරීම, — දැනට ශ්‍රී ලංකාවේ වෙළඳපොළ තුළ දක්නට ලැබෙන
පැරණි දේශීය සහල් හා දැනට භාවිත කරන නව සහල් වර්ගයන්ගේ ඇති පෝෂ්‍ය ගුණය
පිළිබඳව ද, විවිධ රෝගාබාධ ඇති අය භාවිත කළ යුතු සහල් වර්ග පිළිබඳව ජනතාව
දැනුවත් කිරීම මෙන්ම, ගොවි ජනතාවට එම වි වර්ග වගා කිරීමට පහසුකම් සලසාදීම
පිළිබඳව ද, රජය විසින් ජාතික මට්ටමේ වැඩසටහනක් සැලසුම් කර ක්‍රියාත්මක කරනු
ලැබිය යුතු යැයි මෙම පාර්ලිමේන්තුව යෝජනා කරයි.

පා.4/2022

ගරු බුද්ධික පතිරණ මහතා, — ආක්‍රමණික පැළෑටි හා සතුන් හේතුවෙන් ජෛව
විවිධත්වයට සිදුවන හානිය අවම කිරීම, — ශ්‍රී ලංකාවේ ජෛව විවිධත්වයට හානි විය
හැකි ආක්‍රමණික පැළෑටි හා සතුන් හඳුනාගෙන, ඒවා නම්කිරීම මගින් එම පැළෑටි හා
සතුන් බෝ කිරීම හා ආනයනය කිරීම තහනම් කර ශ්‍රී ලංකාවේ පරිසරය ආරක්ෂා
කිරීමට රජය මැදිහත් වී කඩිනමින් අවශ්‍ය නීති සම්පාදන කිරීමට අවශ්‍ය කටයුතු කරනු
ලැබිය යුතු යැයි මෙම පාර්ලිමේන්තුව යෝජනා කරයි.

පා.5/2022

ගරු ගුණතිලක රාජපක්ෂ මහතා,— දේශීය කෘෂි නිෂ්පාදනයේ ඉහළ ඵලදායකත්වය සඳහා වන සතුන්ගෙන් සිදුවන වගා හානි වළක්වා ගැනීම හා වගා හානිපුරණය කිරීම,— සුළු පරිමාණ හා ගෙවතු වගා ලෙස කෘෂිකර්මාන්තයේ නියැලෙන ගොවි ජනතාව වගා කරන සාදික්කා, කරාබු, ගම්මිරිස්, පොල්, විවිධ පලතුරු ආදී ස්ථිර බෝග මෙන්ම, අල, ලුණු, එළවළු, වී ආදී කන්න බෝග වගාවන්ට රිලව්, වල් උෟරන්, ඉත්තෑවන්, අලි ආදී විවිධ වන සතුන්ගෙන් සිදුවන හානි වැලැක්වීම සඳහා අදාළ සියලුම අමාත්‍යාංශ ඒකාබද්ධව ජාතික කෘෂි නිෂ්පාදන ආරක්ෂිත ප්‍රතිපත්තියක් ක්‍රියාත්මක කිරීමේ ජාතික වැඩපිළිවෙළක් සකස් කිරීමට ද, වන සතුන්ගෙන් සිදුවන වගා හානි සඳහා පූර්ණ වන්දි ලබාදෙන වගා රක්ෂණ ක්‍රමයක් ස්ථාපිත කිරීමට ද, රජය විසින් අවශ්‍ය පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.6/2022

ගරු ගුණතිලක රාජපක්ෂ මහතා,— දහම් පාසල් අධ්‍යාපනය දියුණු කිරීමට අවශ්‍ය භෞතික සම්පත් සම්පාදනය කිරීම,— දහම් පාසල් අධ්‍යාපනය තුළින් ගුණ දහමෙන් ශික්ෂිත සමාජයක් ගොඩ නැංවීමට පදනම සැකසෙන නමුදු, එම පාසල්වල පවතින භෞතික සම්පත් හිඟය මත ඇතිවෙන දුෂ්කරතා නිසා බොහෝ දරුවන් දහම් පාසල් අධ්‍යාපනයට යොමු නොවන හෙයින් රටේ බහුතරයක් දහම් පාසල්වලට අත්‍යවශ්‍ය ඉගෙනුම් මේස, බංකු, ගුරු මේස, ගුරු පුවු, කළු ලෑලි, සුදු ලෑලි මෙන්ම, එහි කුඩා දහම් පුස්තකාල සඳහා පොත් අල්මාරි සපයා දීමටත්, දහම් පාසල් දරුවන් සඳහා ළමා සාරිය, ජාතික ඇඳුම වැනි ඇඳුමක් වෙනුවෙන් අවශ්‍ය රෙදි ලබාදීමටත්, පුද්ගලික අංශයේ හා දානපතින්ගේ දායකත්වය ද සහිතව රජය විසින් වැඩපිළිවෙළක් ක්‍රියාත්මක කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.7/2022

ගරු ගුණතිලක රාජපක්ෂ මහතා,— සුළු හා මධ්‍ය පරිමාණ ව්‍යවසායකයන් ප්‍රවර්ධනය කිරීම සඳහා ජාතික සංවර්ධන බැංකුවක් හා ආර්ථික නායකත්වයක් ගොඩනැගීම,— ශ්‍රී ලංකාව තුළ අධික පොළියට ක්‍රියාත්මකවන ක්ෂුද්‍රමූල්‍ය ණය, මූල්‍ය සමාගම් ණය, හා කල්බදු ණය උගුලෙන් සුළු හා මධ්‍ය පරිමාණ ව්‍යවසායකයන් ගලවා ගනිමින් දේශීය හා විදේශීය වෙළෙඳපොළ ඉලක්ක කරගත් නවෝත්පාදන නිෂ්පාදන හා අගය එකතු කරන ව්‍යාපාරවල නියැලෙන සුළු හා මධ්‍ය පරිමාණ ව්‍යවසායකයන්ට, කෘෂි නිෂ්පාදකයන්ට හා සේවා සපයන ව්‍යවසායකයන්ට, ලිහිල් කොන්දේසි හා ලිහිල් පොළියකට දිගුකාලීනව ගෙවිය හැකිවන පරිදි මූල්‍ය ණය ලබාදෙන බැංකුවක් ස්ථාපනය කිරීමටත්, රටේ ආර්ථික වර්ධනයට, රැකියා සහතික කිරීමට හා රටේ සම්පත්වලින් ඉහළම ඵලදායීකත්වයක් ලබාගැනීමට සහය වන ව්‍යවසායක ආර්ථික නායකත්වයක් ගොඩනැගීමටත්, දැනට ව්‍යවසායකත්ව කේෂ්ත්‍රයේ සංවර්ධනයට සහාය ලබාදෙන සියලුම රාජ්‍ය ආයතන ඒකාබද්ධ කර දේශීය ව්‍යවසායකත්ව සංවර්ධන හා ආර්ථික පුනර්ජීවන කාර්යසාධන බලකායක් ඇති කිරීම උදෙසා රජය විසින් අවශ්‍ය පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.8/2022

ගරු ගුණතිලක රාජපක්ෂ මහතා,— මුල් ළමාවිය සංවර්ධන වැඩසටහන් ප්‍රමිතිකරණය කිරීම,— රටක අනාගතයේ සබුද්ධික පුරවැසියකු බිහිවීමට මුල් ළමාවිය සංවර්ධනය පදනම් වන හෙයින් දිවයිනේ පෙර පාසල්, දිවා සුරැකුම් මධ්‍යස්ථාන හා මුල් ළමාවිය මධ්‍යස්ථාන ඉහළ ප්‍රමිතියකින් පැවැත්විය යුතු බැවින් ද, එකී මධ්‍යස්ථාන ලියාපදිංචි කර, නිසි ප්‍රමිතීන්ට අනුකූලව පවත්වාගෙන යාම නියාමනය කිරීමටත්, ඒවා පවත්වාගෙන යන ව්‍යවසායකයන්ට හා කාර්ය මණ්ඩලවලට ජාතික වෘත්තීය නිපුණතා (NVQ) සහතිකපත් තිබීම අනිවාර්ය කිරීමටත්, එවන් මධ්‍යස්ථානවල පැවතිය යුතු

ඉඩකඩ හා යටිතල පහසුකම් පිළිබඳ නිර්දේශ නීතිගත කිරීමටත්, එහි සේවය කරන්නන්ට දායකත්ව සමාජ ආරක්ෂණ ක්‍රමවේදයක් ස්ථාපිත කිරීමටත්, දිවයිනේ සෑම ග්‍රාම නිලධාරී කොට්ඨාසයකටම එවන් මධ්‍යස්ථාන ආරම්භ කිරීමට සහන පොළියට ණය පහසුකම් ලබාදීමටත්, අවශ්‍ය ප්‍රතිපත්ති හා අණ පනත් සම්පාදනය කොට ජාතික මුල් ළමාවිය සංවර්ධන ප්‍රතිපත්තියක් ස්ථාපිත කිරීමට රජය විසින් යෝග්‍ය පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.9/2022

ගරු ගුණතිලක රාජපක්ෂ මහතා,— විසිඑක් වන සියවසේ තුන්වන දශකයේ අභියෝගවලට මුහුණ දියහැකි සමුපකාර ව්‍යාපාරයක් බිහිකිරීම,— ශ්‍රී ලංකාවේ වර්තමානයේ පවතින සමුපකාර ක්‍රමය දැනට අඩ සියවසකට පෙර පත්කරන ලද සමුපකාර ප්‍රතිසංවිධාන කොමිසමේ නිර්දේශ අනුව ස්ථාපිත කරන ලද්දක් වන හෙයින් ද, මෙම ව්‍යාපාරය විසිඑක් වන සියවසේ තුන්වන දශකයේ අභියෝගවලට මුහුණ දියහැකි එනම්, ආත්මාධාරය, අන්‍යෝන්‍යාධාරය හා සකසුරුවම යන සමුපකාර මූලධර්ම මත පදනම්ව වත්මන් සියවසේ අභියෝග ජය ගැනීමට සමත්, නව තාක්ෂණය භාවිතයෙන් මහා පරිමාණ වෙළෙඳ ජාල සමඟ සාර්ථකව තරඟ කළ හැකි ලෙස කෘෂිකාර්මික ක්ෂේත්‍රයේ වර්ධනයටත්, ප්‍රාග්ධන ගැටලුව සහ වෙළෙඳපොළ ගැටලුවලට සාර්ථක විකල්පයක් ලෙසත්, අපනයන ක්ෂේත්‍රයේ වර්ධනයටත් යොදාගත හැකි සුවිශාල වත්කම් ප්‍රමාණයක් හිමි ක්ෂේත්‍රයක් වන හෙයින් ද, වත්මන් සමුපකාර ක්‍රමය ඉහත කී අභිප්‍රායන් සංවර්ධනය කිරීම සඳහා අදාළ නව ප්‍රතිපත්ති හා අණ පනත් සම්පාදනය කොට, සමුපකාර ව්‍යාපාරයේ සැබෑ හිමිකරුවන් වන සමුපකාර කොටස් හිමිකරුවන්ගේ බලය වැඩිකර සමුපකාර ව්‍යාපාරය පූර්ණ ප්‍රතිසංස්කරණයකට ලක්කිරීමට රජය විසින් සුදුසු පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.10/2022

ගරු ගුණතිලක රාජපක්ෂ මහතා,— කාන්තා අයිතීන් සුරැකීම හා කාන්තා අභිවෘද්ධිය සැලසීම,— කාන්තාවන්ගේ කායික, මානසික, සාමාජීය සුරක්ෂිතභාවය හා අභිවෘද්ධිය සැලසීම රටේ ප්‍රමුඛ සංවර්ධන අවශ්‍යතාවයක් වන හෙයින්, කාන්තාවන්ට නිසිලෙස නොසැළකීමට එරෙහිව නඩු විභාගයකින් දඬුවම් පැමිණවීමටත්, කාන්තා හිංසනය, අපයෝජනය, බාලවයස්කාර දැරියන් හෝ කාන්තාවන් දූෂණය කිරීම සම්බන්ධයෙන් ඇප ලබා නොදෙන නීති පැනවීමටත්, පොලීසියේ කාන්තා හා ළමා අංශයේ බලතල පුළුල් කිරීමටත්, නඩත්තු හා දික්කසාද නඩු අප්‍රමාදව විසඳීමට යෝග්‍ය අධිකරණ ක්‍රියාවලියක් ඇති කිරීමටත්, බස් රථවල කාන්තාවන් සඳහා එක් පසක අසුන් පෙළක් වෙන් කිරීමටත්, ක්ෂුද්‍ර මූල්‍ය සමාගම්වල සුරාකෑමට හසුවන්නන්ගේ ණය කපා හැරීමට නීති පැනවීමටත්, සෑම නිවසකටම ජලය සහ ඉවුම් පිහුම් සඳහා අඩුවියදම් බලශක්තිය සහතික කිරීමටත්, මුළුතැන්ගෙයි උපකරණ සහන පොළියට ගැනීමට බැංකු පහසුකම් ලබාදීමටත්, වැන්දඹු කාන්තාවන්ට තම ස්වාමිපුරුෂයා ලබමින් සිටි වැටුප ගෙවීම නීතිගත කිරීමටත්, විරැකියා වැන්දඹුවන්ට රජයෙන් යැපුම් දීමනාවක් ලබාදීමටත්, සමාන සේවයට සමාන වැටුප් ලබාදීම නීතිගත කිරීමට හා කාන්තා නිෂ්පාදන අලෙවියට සුදුසු අලෙවි ජාලයක් ගොඩනැගීමටත් අවශ්‍ය ප්‍රතිපත්ති සහ නීති අණපනත් සෑදීම සඳහා රජය විසින් කටයුතු කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.11/2022

ගරු ගුණතිලක රාජපක්ෂ මහතා,— මැණික් හා ස්වර්ණාභරණ ක්ෂේත්‍රයේ සංවර්ධනය ඉහළ නැංවීම,— මැණික් ඉඩම් හඳුනාගැනීමේ සිට මැණික් වෙළෙඳපොළ අලෙවිය දක්වා කටයුතුවලට විවිධ පාර්ශ්ව සම්බන්ධවීම හා නොයෙකුත් ව්‍යුහයන් ක්‍රියාත්මකවීම සිදුවූවත්, ඒවා අතර අන්තර් සබඳතාවයක් නොමැතිවීම මැණික් හා ස්වර්ණාභරණ කර්මාන්තයේ ප්‍රගතියට හා සංවර්ධනයට මහත් බාධාවක් වන හෙයින්, මෙම කර්මාන්තයට අදාළ ජාතික ප්‍රමුඛතා ඇතුළත් ජාතික ප්‍රතිපත්තියක් සම්පාදනය කර, කර්මාන්තයේ ඵලදායිතාවය ඉහළ නැංවීමට අදාළ අන්තර් සබඳතාවය ගොඩනැංවීමටත්, අගය එකතුකරන ලද මැණික් හෝ මැණික් යොදාගත් නිෂ්පාදන දිරිගැන්වීමට බදු සහන ඇතුළු සානුබල ලබාදීමටත්, මැණික් කර්මාන්තයේ නියැලෙන පතල්කරුවන්ගේ ජීවිත අවදානමට මෙන්ම, පතල් මගින් පරිසරයට සිදුවන හානි පූර්ණය කිරීම සඳහා රක්ෂණ ආවරණයක් ඇතිකිරීමටත්, කැණීම් බලපත්‍රයක් ලබාගැනීම පූර්ණ කොන්දේසියක් ලෙස නීතිගත කිරීමටත්, මැණික් ලාභීන්ට ලැබෙන මුදල් ප්‍රති ආයෝජනය කිරීමට අවස්ථා පුළුල් කිරීමටත්, මැණික් මිලදීගැනීමට පැමිණෙන විදේශිකයන්ට පණවන සීමා ඉවත් කිරීමටත්, මැණික් භාවිතා කර අත්කම් නිෂ්පාදන ඇතුළු ගෘහ කර්මාන්තය දක්වා නිෂ්පාදන විවිධාංගීකරණය කිරීමටත්, අලෙවිකරණය දක්වා සියලු ක්ෂේත්‍රවලදී නව තාක්ෂණය යොදාගැනීමටත් යෝග්‍ය ප්‍රතිපත්ති සහ අණපනත් සෑදීමට රජය විසින් පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.12/2022

ගරු ගුණතිලක රාජපක්ෂ මහතා,— සුළු අපනයන බෝග ආර්ථික මධ්‍යස්ථානයක් ඇතුළත් අපනයන කෘෂි බෝග ආශ්‍රිත නවෝත්පාදන කර්මාන්ත කලාපයක් බිහිකිරීම,— අතීතයේ ශ්‍රී ලංකාවේ නිෂ්පාදිත සුළු අපනයන බෝගවලට උරුමව පැවති “සිලෝන් ස්පයිස්” යන කීර්ති නාමය යළි ගොඩනගා ගනිමින් ගෝලීය වෙළෙඳපොළ ජය ගැනීමට සුළු අපනයන බෝග බහුලව නිෂ්පාදනය කරන දිස්ත්‍රික්ක පදනම් කරගත් ආර්ථික මධ්‍යස්ථාන ඇතුළත් එම බෝග ආශ්‍රිත අගය එකතු කරන ලද නවෝත්පාදන කර්මාන්ත කලාප බිහි කරන ලෙසත්, මෙම අපනයන නිෂ්පාදන සඳහා දැනට ක්‍රියාත්මක බදු ප්‍රතිපත්තිය සමාලෝචනය කර අපනයන කෘෂි බෝග කර්මාන්තයේ ප්‍රගමනයට අදාළ බදු ප්‍රතිපත්තියක් සම්පාදනය කරන ලෙසත්, සුළු අපනයන බෝග වගාකරුවන් දිරිගැන්වීමට සහනයක් ලෙස අස්වනු අලෙවියෙන් පසු ගෙවීමේ ක්‍රමයට ණය පහසුකම් ලබාදීම සහ ඒ සමඟම වගා රක්ෂණයක් ගොවිමහනුන්ට ලබාදීමේ ක්‍රමෝපායක් ඇතිකිරීමටත් රජය විසින් අවශ්‍ය කටයුතු කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.13/2022

ගරු ගුණතිලක රාජපක්ෂ මහතා,— උඩරට නැටුම්, සම්ප්‍රදායික කලා ශිල්ප, ලී කැටයම්, මුර්ති හා ගෘහ නිර්මාණ ලෝක උරුමයන් ලෙස ප්‍රකාශයට පත් කිරීම හා ඒවා සංරක්ෂණය කිරීම,— ශ්‍රී ලංකාවේ ඓතිහාසික ප්‍රෞඪත්වය සහ අනන්‍යතාවය විදහාපාන සාම්ප්‍රදායික උඩරට නැටුම් හා කලා ශිල්ප, චිත්‍ර, ලී කැටයම්, මුර්ති සහ ගෘහ නිර්මාණ ශිල්පය අප රටට පමණක් උරුම ඒක දේශීය විරල සංස්කෘතික හා කලා ශිල්ප වන හෙයින්, ඒවා ලෝක උරුමයන් ලෙස ප්‍රකාශයට පත්කිරීමට අවශ්‍ය කටයුතු කරන ලෙසත්, එකී උරුමයන් සංරක්ෂණය කොට සංවර්ධනය කිරීමටත්, එම කලා ශිල්ප ආරක්ෂා කරමින් පවත්වාගෙන යන ශිල්පීන්ගේ සමාජ ආර්ථික සංවර්ධනය ඇතිකිරීමටත්, උඩරට උරුමයන් ආරක්ෂා කොට, ප්‍රවර්ධනය කර, විධිමත් ලෙස පාලනය කිරීමට ව්‍යවස්ථාපිත පදනමක් හෝ මණ්ඩලයක් ස්ථාපිත කිරීම සඳහා රජය විසින් පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.14/2022

ගරු ගුණතිලක රාජපක්ෂ මහතා,— ශ්‍රී ලංකාවේ විදේශ සේවා කටයුතු ප්‍රවර්ධනය කිරීම,— ශ්‍රී ලංකාවේ දළ ජාතික ආදායමෙන් 8%ක් පමණ දායකත්වයක් විදේශගත ශ්‍රම බලකායෙන් ලැබෙන හෙයින්, එම ක්ෂේත්‍රය ප්‍රවර්ධනය කිරීමට විදේශීය ශ්‍රම ඉල්ලුමට සමගාමීව ශ්‍රමිකයන් පුහුණු කරන ආයතනයක් ස්ථාපිත කිරීමටත්, විදේශගත පුරවැසියන්ට ඡන්ද බලය භාවිත කිරීමට අවස්ථාව සලසාදීමටත්, ඔවුන්ට දායක විශ්‍රාම වැටුපක් වැනි සමාජ ආරක්ෂණ ක්‍රමයක් ඇති කිරීමටත්, විදේශ සේවය හේතු කොට ගෙන ඇතිවන නොවැළැක්විය හැකි දුර්භාග්‍ය අවස්ථාවල දී මෙන්ම අනතුරු විපත්වල දී වන්දි ලබාදෙන රක්ෂණ ක්‍රමයක් ස්ථාපිත කිරීමටත්, ඔවුන්ගේ ඉතුරුම්වලට වැඩි පොලියක් බැංකු මගින් ලබාදීමටත්, නිවාස ඉදිකර ගැනීමට සහන පොලී සහ ණය ලබාදීමටත්, රජයේ රැකියා ලබාදීමේ දී විදේශගත දෙමාපියන්ගේ දරුවන්ට ප්‍රමුඛත්වයක් ලබාදීමටත්, ශ්‍රී ලංකා තානාපති කාර්යාලවලින් සහ මෙරට හා විදේශීය රැකියා ඒජන්සිවලින් සිදුවන අකටයුතුකම් කඩිනමින් විසඳීමට යෝග්‍ය ක්‍රමයක් ස්ථාපිත කිරීමටත්, ශ්‍රමිකයන් ලියාපදිංචියේ දී අයකරන ගාස්තු වලින් හා ගෘහ සේවයට පිටත්වීමේ දී ඒජන්සි ලබාදෙන මුදලින් කොටසක් ලබාගෙන පෙර විගමනික හා පසු විගමනික භාරයක් ඇති කිරීම සඳහාත් රජය විසින් සුදුසු වැඩපිළිවෙළක් දියත් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.16/2022

ගරු රෝහණ බංඩාර මහතා,— ශ්‍රී ලංකා අධ්‍යාපන පරිපාලන සේවයේ නිලධාරීන් සඳහා විධිමත් ස්ථාන මාරුවීම් ලබාදීම,— ශ්‍රී ලංකා අධ්‍යාපන පරිපාලන සේවයේ නිලධාරීන් සඳහා විධිමත් ස්ථාන මාරුවීම් ප්‍රතිපත්තියක් ක්‍රියාත්මක නොවීම හේතුවෙන් ඔවුන් ඉතා අසරණ තත්ත්වයකට පත්වී සිටින හෙයින්, මෙම සේවයේ නියුතු නිලධාරීන් සඳහා විධිමත් ස්ථාන මාරුවීම් ප්‍රතිපත්තියක් රජය විසින් ක්‍රියාත්මක කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.17/2022

ගරු රෝහණ බංඩාර මහතා,— ගොවි විශ්‍රාම වැටුප් ක්‍රමය කාලීන අවශ්‍යතා අනුව වෙනස් කිරීම,— සංවර්ධිත රටවල පවා ගොවි ජනතාව වෙනුවෙන් විවිධ සුබසාධන වැඩපිළිවෙළවල් ක්‍රියාත්මක වන හෙයින් ද, ශ්‍රී ලංකාවේ ගොවි ජනතාව වෙනුවෙන් ක්‍රියාත්මක වන ගොවි විශ්‍රාම වැටුප් ක්‍රමය කාලීන අවශ්‍යතා අනුව වෙනස් නොවීම හේතුවෙන් ඒ සඳහා ගොවීන් ආකර්ෂණය කර ගැනීමේ දුෂ්කරතා මතු වී ඇති හෙයින් ද, ගොවි ජනතාවට වැඩි ප්‍රතිලාභ ලැබෙන ආකාරයට මෙම ගොවි විශ්‍රාම වැටුප් ක්‍රමය රජය විසින් නැවත සමාලෝචනය කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.18/2022

ගරු රෝහණ බංඩාර මහතා,— අධ්‍යාපනය සඳහාම වෙන් වූ රුපවාහිනි නාලිකාවක් ආරම්භ කිරීම,— පවත්නා කොවිඩ්-19 වසංගතය හමුවේ වර්තමානය වනවිට පාසල් වසා දමා තිබීම හේතුවෙන් දරුවන්ගේ අධ්‍යාපන කටයුතුවලට ප්‍රයෝජනවත් වන අධ්‍යාපනය සඳහාම වෙන් වූ රුපවාහිනි නාලිකාවක් රජය විසින් කඩිනමින් ආරම්භ කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.19/2022

ගරු රෝහණ බංඩාර මහතා,— පළාත් පාලන ආයතනවල රැකියා ලබා දීමේ දී සාධාරණ ප්‍රතිපත්තියක් අනුගමනය කිරීම,— මහජනතාව වෙනුවෙන් උපතේ සිට මරණය දක්වාම වැදගත් කාර්ය භාරයක් ඉටු කරන පළාත් පාලන ආයතනවල සුළු සේවක, කම්කරු ආදී පන්තීම් ලබාදීමේ දී බොහෝ විට එම පළාත් පාලන ආයතනයේ ප්‍රධානියාගේ කොට්ඨාසයට සුවිශේෂීතාවයක් ලබාදෙන අවස්ථා වර්තමානයේ දක්නට ලැබෙන හෙයින් එම තත්ත්වය වෙනස්කොට අදාළ පළාත් පාලන ආයතනයේ සෑම කොට්ඨාසයක්ම ආවරණය වන පරිදි එම රැකියා බෙදා හැරීමට සුදුසු වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.20/2022

ගරු රෝහිණි කුමාරි විජේරත්න මහත්මිය,— දරුවන්ට එරෙහිව සිදුවන ශාරීරික දඩුවම් ශ්‍රී ලංකාවෙන් තුරන් කිරීම,— දරුවන්ට එරෙහිව සිදුවන ශාරීරික දඩුවම් හා මානසික හිංසන හෙළාදකිමින් 2021.02.12 දින ශ්‍රේෂ්ඨාධිකරණ නඩු අංක SC/FR/97/2017 මගින් දණ්ඩ නීති සංග්‍රහයේ අංක 341(i) වගන්තිය අහෝසි කිරීම, UNCRC හි වගන්ති අංක 19, 28(2) සහ 37 ක්‍රියාත්මක කිරීම සහ අධ්‍යාපන අමාත්‍යාංශ වක්‍රලේඛ 12/2016 ක්‍රියාත්මක කිරීම සඳහා තීන්දුවක් ලබා දී ඇති හෙයින් ද, 2020.03.01 දින අවුරුදු 08 ක දැරියක් නිවසේදී වේවැලකින් පහර දී මරණයට පත්කිරීමේ සිදුවීම පිළිබඳව ජාතික හා ජාත්‍යන්තර මාධ්‍ය අවධානයට ලක් වුවද ඉහත ශ්‍රේෂ්ඨාධිකරණ තීන්දුව මත හෝ ඒ සම්බන්ධයෙන් සැලකිය යුතු පියවර ගනු නොලැබූ හෙයින් ද, දරුවන්ට ඇතිවිය හැකි දීර්ඝකාලීන අහිතකර ප්‍රතිවිපාක ඉස්මතු කරමින් 2018.02.02 එක්සත් ජාතීන්ගේ ළමා අයිතීන් පිළිබඳ කමිටුවේ (UNCRC) ශ්‍රී ලංකාව පිළිබඳ අධීක්ෂණ වාර්තාව මගින් ළමා ආරක්ෂණයේ අර්බුදකාරී තත්ත්වය, විශේෂයෙන්ම ශාරීරික දඩුවම් අවසන් කිරීම අවධාරණයට ලක් කර ඇති හෙයින් ද, 2020.10.06 දිනැති පාර්ලිමේන්තු හැන්සාඩ් වාර්තා අංක 304/2020 හි සඳහන් වන පරිදි අධ්‍යාපන අමාත්‍යවරයා විසින් විශාල වශයෙන් ඉහළ යන ළමා අපයෝජන සම්බන්ධයෙන් ජාතික ළමා ආරක්ෂණ අධිකාරියේ සේවාව පිළිබඳව සැඟිලිකට පත්විය නොහැකි බව ප්‍රකාශ කර ඇති හෙයින් ද, කඩිනමින් නීති වෙනස් කිරීමෙන් සහ පවතින නීති විධිමත්ව ක්‍රියාත්මක කිරීමෙන් ළමා ආරක්ෂාව පිළිබඳ ජාතික අර්බුදය අවසන් කිරීමට රජය විසින් අවශ්‍ය පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.22/2022

ගරු කිංස් නෙල්සන් මහතා,— සුළු හා මධ්‍ය පරිමාණ සහල් මෝල් හිමියන් සවිබල ගැන්වීම,— ශ්‍රී ලංකාවේ සහල් මිල පාලනය කිරීමට හැකියාව ඇති සුළු හා මධ්‍ය පරිමාණ සහල් මෝල් හිමියන් වර්තමානය වනවිට දුෂ්කරතා රැසකට මුහුණ දී සිටින බැවින්, එම ගැටලු විසඳීමට කඩිනමින් වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.23/2022

ගරු වමින්ද විජේසිරි මහතා,— රජයේ සියලු ආයතන රජය සතු ගොඩනැගිලිවල ස්ථානගත කිරීම,— මහජනතාවගේ බදු මුදලින් පවත්වාගෙන යනු ලබන රාජ්‍ය ආයතන පෞද්ගලික ගොඩනැගිලිවල ස්ථාපිත කිරීමෙන් විශාල මුදලක් අනවශ්‍ය ලෙස වියදම් වන හෙයින් ද, එම ආයතන, රාජ්‍ය ගොඩනැගිලි තුළ ස්ථාපිත කිරීමෙන් විශාල මුදලක් ඉතිරි කර ගැනීමට හැකි වන හෙයින් ද, සියලුම රාජ්‍ය ආයතන රජය සතු ගොඩනැගිලිවල පමණක් ස්ථාපිත කිරීමට රජය විසින් කටයුතු කළ යුතු යැයි මෙම පාර්ලිමේන්තුව යෝජනා කරයි.

පා.24/2022

ගරු වමින්ද විජේසිරි මහතා,— කඩා වැටුණු මූල්‍ය ආයතන යළි නඟා සිටුවීම,— රටක ආර්ථික සංවර්ධනය හා මූල්‍ය වෙළඳපොළ කෙරෙහි සුවිශේෂී බලපෑමක් මූල්‍ය ආයතන හරහා සිදුවුවත්, පසුගිය කාලය පුරා මෙරට මූල්‍ය ආයතන කිහිපයක් කඩා වැටීමකට ලක් වී ඇති හෙයින් ද, එහි තැන්පතුකරුවන් පොදුවේ ප්‍රශ්න රාශියකට මුහුණ පා සිටින හෙයින් ද, එම මූල්‍ය ආයතන යළි නඟා සිටුවීම සඳහා කඩිනම් වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.25/2022

ගරු වමින්ද විජේසිරි මහතා,— දේශීය ටින්මාළු නිෂ්පාදනය වැඩි කිරීම,— ශ්‍රී ලංකාව වටා මුහුද තිබියදී රටට අවශ්‍ය ටින්මාළු ආනයනය සඳහා වාර්ෂිකව විශාල මුදලක් විදේශ රටවල් කරා ඇදී යන හෙයින්, එම තත්ත්වය වැළැක්වීම සඳහා දේශීය ටින්මාළු කර්මාන්තය දියුණු කිරීමට කඩිනම් වැඩසටහනක් දියත් කිරීමට රජය කටයුතු කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.26/2022

ගරු වමින්ද විජේසිරි මහතා,— පළාත් පාලන ආයතනවල කසළ බැහැර කිරීම,— ශ්‍රී ලංකාවේ පළාත් පාලන ආයතන බොහොමයක් වර්තමානය වනවිට කසළ බැහැර කිරීමේ වගකීම පෞද්ගලික සමාගම් වෙත භාර දීම හේතුවෙන් බදු ගෙවන ජනතාවගේ විශාල මුදලක් අදාළ සමාගම් වෙත විතැන් වන හෙයින් එම කාර්යය අදාළ පළාත් පාලන ආයතනයේ සේවකයන් යොදවා සිදු කිරීමට අවශ්‍ය පියවර රජය විසින් ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.27/2022

ගරු වමින්ද විජේසිරි මහතා,— පළාත් පාලන ආයතනවල අබලන් වූ වාහන අලුත්වැඩියා කිරීම,— පළාත් පාලන ආයතන බොහොමයකම අබලන් තත්ත්වයේ පවතින වාහන ගාල් කර ඇති ආකාරය ඉතා සුලභ දසුනක් වන හෙයින් ද, එම ආයතන සඳහා අලුතින් වාහන මිල දී ගැනීම වෙනුවට එම වාහන අලුත්වැඩියා කිරීම තුළින් විශාල මුදලක් ඉතිරි කර ගත හැකි හෙයින් ද, පළාත් පාලන ආයතනවල අබලන් වී ඇති වාහන අලුත්වැඩියා කිරීමට කඩිනම් වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.28/2022

ගරු වමින්ද විජේසිරි මහතා,— විදේශගත ශ්‍රමිකයන්ට සුබසාධනය සැලසීම,— ශ්‍රී ලංකාවට වැඩිම විදේශ විනිමය ලබාදීමට උරදෙන විදේශගත ශ්‍රමිකයින්ගේ පවුල්වල සුබසාධනය සඳහා කඩිනම් වැඩසටහනක් දියත් කිරීමට අවශ්‍ය පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.29/2022

ගරු වමින්ද විජේසිරි මහතා,— දුම්රිය මැදිරි දේශීය වශයෙන් නිෂ්පාදනය කිරීම,— දුම්රිය දෙපාර්තමේන්තුව විශාල භෞතික හා මානව සම්පත්වලින් සමන්විත දෙපාර්තමේන්තුවක් වන හෙයින් ද, මෙරට දුම්රිය මැදිරි විදේශ රටවලින් ආනයනය කිරීමේදී විශාල මුදලක් විදේශ රටවලට ගලා යන හෙයින් ද, එම තත්ත්වය වැළැක්වීමට දුම්රිය මැදිරි මෙරට නිෂ්පාදනය කිරීමට අවශ්‍ය කටයුතු සිදු කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.30/2022

ගරු වමින්ද විජේසිරි මහතා,— කටුවැල් බටු දේශීය වශයෙන් වගා කිරීම,— පසුගිය වසර කිහිපය තුළ කටුවැල් බටු ආනයනය කිරීම හේතුවෙන් විශාල මුදලක් ශ්‍රී ලංකාවෙන් විදේශ රටවලට ඇදී ගිය හෙයින් එම තත්ත්වය වළක්වා ගැනීම සඳහා දේශීය වශයෙන් කටුවැල් බටු වගාව ප්‍රවර්ධනය කිරීමේ වැඩසටහනක් රජය විසින් ක්‍රියාත්මක කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.31/2022

ගරු වමින්ද විජේසිරි මහතා,— ඉඟුරු වගාව ප්‍රවර්ධනය කිරීම,— පසුගිය වසර කිහිපය තුළ ශ්‍රී ලංකාවට ඉඟුරු ආනයනය කිරීම හේතුවෙන් විශාල මුදලක් විදේශ රටවල් කරා ඇදී ගිය හෙයින් මෙරටින් විදේශ රටවලට විශාල වශයෙන් ධනය ගලායාම වැළැක්වීම සඳහා ද, ඉඟුරු වගාව දේශීය වශයෙන් ප්‍රවර්ධනය කිරීම සඳහා ද, කඩිනම් වැඩසටහනක් රජය විසින් දියත් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.32/2022

ගරු වමින්ද විජේසිරි මහතා,— මී පැණි කර්මාන්තය වැඩිදියුණු කිරීම,— ඉතා ඉහළ ඖෂධීය ගුණයෙන් යුතු, දේශීය හා විදේශීය වෙළෙඳපොළේ ඉහළ ඉල්ලුමක් ඇති මී පැණි කර්මාන්තය, දේශීය වශයෙන් වැඩිදියුණු කිරීමට කඩිනම් වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.33/2022

ගරු තුෂාර ඉඳුනිල් අමරසේන මහතා,— බුලත් ගොවීන්ගේ ගැටලු විසඳීම,— වයඹ පළාතේ සැලකිය යුතු පවුල් සංඛ්‍යාවක් බුලත් වගාවේ නිරතව සිටින අතර, වර්තමානය වනවිට එම බුලත් ගොවීන්ට ගැටලු රාශියකට මුහුණ දීමට සිදු වී ඇති හෙයින් එම තත්ත්වය අවම කිරීම සඳහා කඩිනම් වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.34/2022

ගරු තුෂාර ඉඳුනිල් අමරසේන මහතා,— වයඹ පළාතේ පුරන් වූ කුඹුරු අස්වැද්දීම,— රටක සංවර්ධනය සඳහා ආහාර සුරක්ෂිතතාවය ඉතා වැදගත් වන හෙයින් වයඹ පළාතේ දැනට පුරන් වී ඇති කුඹුරු යළි අස්වැද්දීම සඳහා කඩිනම් යෝග්‍ය වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.35/2022

ගරු තුෂාර ඉඳුනිල් අමරසේන මහතා,— කුරුණෑගල දිස්ත්‍රික්කයේ අලි-මිනිස් ගැටුම විසඳීම,— වයඹ පළාතේ කුරුණෑගල දිස්ත්‍රික්කයේ ගම්මාන රාශියක අලි-මිනිස් ගැටුම ඉතා ප්‍රබලව දක්නට ලැබෙන හෙයින් ඒ සඳහා තිරසර විසඳුමක් ලෙස සුදුසු වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.36/2022

ගරු තුෂාර ඉඳුනිල් අමරසේන මහතා,— කුරුණෑගල දිස්ත්‍රික්කයේ කුඩා වැව් ප්‍රතිසංස්කරණය කිරීම,— වයඹ පළාතේ විශාල පිරිසක් කෘෂිකර්මාන්තය ආශ්‍රිත රැකියාවල නිරත වන හෙයින් ද, එම ගොවි ජනතාවගේ ජීවන මට්ටම උසස් කිරීම සඳහා ජලය අත්‍යාවශ්‍ය සාධකයක් වන හෙයින් ද, වයඹ පළාතේ කුඩා වැව් සියල්ල ප්‍රතිසංස්කරණය කිරීම සඳහා රජය විසින් අවශ්‍ය පියවර කඩිනමින් ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.37/2022

ගරු තුෂාර ඉඳුනිල් අමරසේන මහතා,— වයඹ පළාතේ පෞරාණික ස්ථාන ආරක්ෂා කිරීම,— රටක අනාගත පරපුරට එම රටේ ඉතිහාසය ඉතා වැදගත් වන හෙයින් ද, වර්තමානය වනවිට ශ්‍රී ලංකාවේ ඓතිහාසික උරුමයන්ට සිදු වන හානි සම්බන්ධ සිදුවීම් රාශියක් වාර්තා වී ඇති හෙයින් ද, අනාගත පරපුර වෙනුවෙන් වයඹ පළාතේ පෞරාණික ස්ථාන ආරක්ෂා කිරීම සඳහා කඩිනම් වැඩසටහනක් රජය විසින් දියත් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.38/2022

ගරු තුෂාර ඉඳුනිල් අමරසේන මහතා,— වයඹ පළාතේ ජල පෝෂක ප්‍රදේශ සහ ජල උල්පත් ආරක්ෂා කිරීම,— වයඹ පළාතේ සැලකිය යුතු පිරිසක් කෘෂි කර්මාන්තයේ නිරත වන හෙයින් ඔවුන්ගේ හෙට දවසේ සුරක්ෂිතතාවය සඳහා අමිල සම්පතක් වන එම පළාතේ ජල පෝෂක ප්‍රදේශ සහ ජල උල්පත් ආරක්ෂා කිරීම සඳහා කඩිනම් වැඩසටහනක් රජය විසින් දියත් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.39/2022

ගරු තුෂාර ඉදුනිල් අමරසේන මහතා,— එල්ලේ ක්‍රීඩාව ප්‍රවර්ධනය කිරීම,— එල්ලේ ක්‍රීඩාව ශ්‍රී ලංකාවේ ග්‍රාමීය ජනතාවගේ ක්‍රීඩාව වන හෙයින් එය තවදුරටත් ප්‍රවර්ධනය කිරීම සඳහා කඩිනම් වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.40/2022

ගරු තුෂාර ඉදුනිල් අමරසේන මහතා,— නගරවලින් පිටතට බන්ධනාගාර රැගෙන යාම,— වර්තමානයේ ශ්‍රී ලංකාවේ බොහෝ බන්ධනාගාර නගර ආශ්‍රිතව පිහිටා තිබෙන හෙයින් ද, ඒවා තුළ දැඩි තදබදයක් පවතින හෙයින් ද, මෙම බන්ධනාගාර නගරවලින් පිටතට රැගෙන ගොස්, එම පරිශ්‍රවලින් උපරිම ප්‍රයෝජන ලබා ගැනීමට හැකිවන පරිදි රජය විසින් අවශ්‍ය පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.41/2022

ගරු හෙක්ටර් අප්පුහාමි මහතා,— විදේශ රැකියාවල නිරත ශ්‍රී ලාංකික ශ්‍රමිකයන්ගේ දුෂ්කරතා සොයා බැලීමට ඔම්බුඩ්ස්මන්වරයෙකු පත්කිරීම,— විදේශගත ශ්‍රී ලාංකික ශ්‍රමිකයන් විදේශ රටවල දී විවිධ දුෂ්කරතාවලට මුහුණපාන හෙයින් ද, මෙම ශ්‍රමිකයන්ට එම රටවල ශ්‍රී ලංකා තානාපති කාර්යාල මගින් ඉතා අල්ප සේවාවක් සිදුවන හෙයින් ද, ශ්‍රී ලාංකික විදේශගත ශ්‍රමිකයන්ගේ දුෂ්කරතා සොයා බැලීමට ඔම්බුඩ්ස්මන්වරයෙකු (දුක්ගන්තාරාල කෙනෙකු) රජය විසින් පත් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.42/2022

ගරු හෙක්ටර් අප්පුහාමි මහතා,— ආනවිචන්දාව තෙත් බිම ආරක්ෂා කිරීම,— ජාත්‍යන්තර රැම්සාර් සම්මුතිය මගින් තෙත් බිමක් වශයෙන් නම් කර තිබෙන ආනවිචන්දාව තෙත් බිම අනාගත පරපුර වෙනුවෙන් ආරක්ෂා කිරීම සඳහා කඩිනම් වැඩසටහනක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

පා.43/2022

ගරු හෙක්ටර් අප්පුහාමි මහතා,— පුත්තලම දිස්ත්‍රික්කයේ කඩොලාන පරිසර පද්ධතිය ආරක්ෂා කිරීම,— පරිසර සමතුලිතතාවය ආරක්ෂා කිරීම සඳහා විශාල මෙහෙයක් ඉටු කරනු ලබන පුත්තලම දිස්ත්‍රික්කයේ කඩොලාන පරිසර පද්ධතිය අනාගත පරපුර වෙනුවෙන් ආරක්ෂා කිරීමට රජය විසින් කඩිනම් පියවර ගනු ලැබිය යුතු යැයි මෙම පාර්ලිමේන්තුව යෝජනා කරයි.

පා.44/2022

ගරු හෙක්ටර් අප්පුහාමි මහතා,— මෙරටට පැමිණෙන ශ්‍රී ලාංකික විදේශ ශ්‍රමිකයන් සිය නිවෙස්වල නිරෝධායනයට ලක්කිරීම,— කොවිඩ්-19 වසංගතය හේතුවෙන් විදේශයන්හි සිය රැකියා අහිමි වී ඉතාමත් දුක්ඛිත කාල පරිච්ඡේදයක් ගත කර මෙරටට පැමිණෙන විදේශගත ශ්‍රී ලාංකික ශ්‍රමිකයන් නිරෝධායනය කිරීම සඳහා රජය විසින් හඳුන්වා දී ඇති ක්‍රමවේදය මෙම අවස්ථාවේ දී ඔවුන්ට දැරිය නොහැකි වැය බරක් වන හෙයින් නියමිත කාල සීමාව තුළ සිය නිවෙස්වල නිරෝධායනය වීමට සුදුසු වැඩපිළිවෙළක් රජය විසින් සකස් කරනු ලැබිය යුතු යැයි මෙම පාර්ලිමේන්තුව යෝජනා කරයි.

දින නියමයක් නොමැති යෝජනා පිළිබඳ දැනුම්දීම

පා. 45/2022

ගරු බුද්ධික පතිරණ මහතා
 ගරු මනුෂ නානායක්කාර මහතා
 ගරු වඩ්ඩේල් සුරේෂ් මහතා
 ගරු වරුණ ලියනගේ මහතා
 ගරු ඩබ්ලිව්. එච්. එම්. ධර්මසේන මහතා
 ගරු එම්. උදයකුමාර් මහතා
 ගරු හරිත් ප්‍රනාන්දු මහතා
 ගරු කුමාර වෙල්ගම මහතා
 ගරු නලින් බණ්ඩාර ජයමහ මහතා
 ගරු රෝනිණි කුමාරි විජේරත්න මහත්මිය
 ගරු ඉමිනියාස් බාකීර් මාකාර් මහතා
 ගරු ජේ. සී. අලවතුටල මහතා
 ගරු හේෂා විතානගේ මහතා
 ගරු කිංස් නෙල්සන් මහතා
 ගරු රවුෆ් හකීම් මහතා
 ගරු මනෝ ගනේෂන් මහතා
 ගරු වමින්ද විජේසිරි මහතා
 ගරු සජිත් ප්‍රේමදාස මහතා
 ගරු නිස්ස අත්තනායක මහතා
 ගරු අබ්දුල් හලීම් මහතා
 ගරු ෆිල්ඩ් මාෂල් සරත් ෆොන්සේකා මහතා
 ගරු (වෛද්‍ය) රාජිත සේනාරත්න මහතා

ගරු ආර්. එම්. රංජිත් මද්දුම බණ්ඩාර මහතා

ගරු (ආචාර්ය) හර්ෂ ද සිල්වා මහතා

ගරු ඉරාන් වික්‍රමරත්න මහතා

ගරු රිසාඩ් බදියුදීන් මහතා

ගරු (ආචාර්ය) ඩී. රාධක්‍රිෂ්ණන් මහතා

ගරු චේලු කුමාර් මහතා

ගරු තලතා අතුකෝරල මහත්මිය

ගරු ලක්ෂ්මන් කිරිඇල්ල මහතා

ගරු හර්ෂණ රාජකරුණා මහතා

ගරු මුජිබුර් රහුමාන් මහතා

ගරු ගයන්ත කරුණාතිලක මහතා

ගරු පලනි දිගම්බරම් මහතා

ගරු තුෂාර ඉදුනිල් අමරසේන මහතා

ගරු පායලි වම්පික රණවක මහතා

ගරු අජිත් මාන්නප්පෙරුම මහතා

ගරු අශෝක් අබේසිංහ මහතා

ගරු රෝහණ බණ්ඩාර මහතා

ගරු ජී. ජී. පොන්නම්බලම් මහතා

ගරු සෙල්වරාජා කපේන්ද්‍රන් මහතා

ගරු එස්. එම්. මරික්කාර් මහතා

ගරු මයන්ත දිසානායක මහතා

ගරු දිලිප් වෙදආරච්චි මහතා

ගරු කේ. සුජිත් සංජය පෙරේරා මහතා,— ආණ්ඩුව කෙරෙහි විශ්වාසභංගත්වය,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 43(1) ව්‍යවස්ථාව ප්‍රකාරව අමාත්‍ය මණ්ඩලය පාර්ලිමේන්තුවට සාමූහිකව වගකීමට සහ උත්තර දීමට බැඳී සිටින නමුත්, අග්‍රාමාත්‍යවරයා ඇතුළු අමාත්‍ය මණ්ඩලය විසින් එකී සාමූහික වගකීම සහ උත්තරදීම පැහැර හැර ඇති හෙයින් සහ කඩ කර ඇති හෙයින් ද;

ආණ්ඩුක්‍රම ව්‍යවස්ථාවේ 148 ව්‍යවස්ථාව ප්‍රකාරව රාජ්‍ය මූල්‍ය පිළිබඳ සම්පූර්ණ බලය පාර්ලිමේන්තුව සතු වුවත්, මුදල් අමාත්‍යවරයා ඇතුළු ආණ්ඩුව විසින් පාර්ලිමේන්තුව සතු මුදල් බලය ව්‍යවස්ථා විරෝධී ලෙස අත්පත් කරගනිමින්, පාර්ලිමේන්තුව සතු මුදල් බලය අත්තනෝමතිකව තමන් වෙත පවරා ගැනීමට ආණ්ඩුව කටයුතු කර ඇති හෙයින් ද, රාජ්‍ය මූල්‍ය තත්ත්වය පිළිබඳව පාර්ලිමේන්තුවට වාර්තා කිරීම ආණ්ඩුව පැහැර හැර ඇති හෙයින් ද;

ආණ්ඩුක්‍රම ව්‍යවස්ථාවේ 27 ව්‍යවස්ථාව ප්‍රකාරව ප්‍රමාණවත් ආහාරපාන, ඇඳුම් පැළඳුම් සහ නිවාස පහසුකම් ද, ජීවන තත්ත්වයෙහි නිරන්තර ප්‍රවර්ධනය ද අත්කරදීමට ආණ්ඩුව ක්‍රියාකළ යුතු නමුත් ආණ්ඩුව විසින් නීති විරෝධී ලෙස ද අත්තනෝමතික ලෙස ද සඳාචාර විරෝධී ලෙස ද එකී වගකීම පැහැර හැර ඇති හෙයින් ද;

වංචාවට සහ දූෂණයට මුල් තැන දෙමින් රාජ්‍ය මූල්‍ය ප්‍රතිපත්තිය අත්තනෝමතික ලෙස ද, වංචනික ලෙස ද, සඳාචාර විරෝධී ලෙස ද, තමන්ට සහ තම ගජ මිතුරන්ට වාසි ලැබෙන ආකාරයට මෙහෙයවීම හේතුවෙන් දකුණු ආසියාවේ අඩුම ආර්ථික වර්ධන වේගය වාර්තා වන රට බවට ශ්‍රී ලංකාව පත්කොට රට බංකොලොත්භාවයට පත්කර ඇති හෙයින් ද;

මුදල් අමාත්‍යවරයාගේ අත්සනින් යුතුව රුපියල් ප්‍රිලියන 3කට අධික මුදල් ප්‍රමාණයක් මුද්‍රණය කරමින් රටට දරාගත නොහැකි උද්ධමනයක්, ඇති කිරීමට ආණ්ඩුව වෙනනාන්විතව ක්‍රියාකර ඇති හෙයින්ද, එවැනි අති විශාල මුදල් ප්‍රමාණයක් මුද්‍රණය කිරීමට හේතුව, මූල්‍ය පාලන බලතල පැවරී ඇති පාර්ලිමේන්තුව දැනුවත් කිරීම මුදල් අමාත්‍යවරයා ඇතුළු ආණ්ඩුව පැහැර හැර ඇති හෙයින් ද;

රසායනික පොහොර තහනම වැනි කෘෂිකර්මාන්තයට අදාළ අත්තනෝමතික නීත්‍යානුකූල ගැනීම නිසා ගොවීන්ගේ ජීවනෝපාය විනාශ කොට දමා කෘෂිකර්මාන්ත ද විනාශ මුඛයට ඇද දමමින් ආහාර භීතියක් ඇති කිරීමට ද, රටේ ආහාර සුරක්ෂිතතාවය නැති කිරීමට ද ආණ්ඩුව ක්‍රියාකර ඇති හෙයින් ද;

රසායනික පොහොර තහනම නිසා වගා හානි වූ ගොවීන්ට වන්දි ලබාදෙන බවට ආණ්ඩුව ප්‍රසිද්ධියේම සහතික වී ඇති නමුත්, ඒ සඳහා අවශ්‍ය කිසිදු ක්‍රියාමාර්ගයක් ආණ්ඩුව විසින් ගෙන නොමැති හෙයින් ද;

ගොවි ජනතාවට පොහොර ලබා දීමේ සඳහා වේතනාවෙන් නොව වංචනික ලෙස, මුදල් ඉපයීමේ වේතනාවෙන් කාබනික පොහොර ආනයනය කිරීමට ආණ්ඩුව කටයුතු කිරීම මගින් භාණ්ඩාගාරයට පාඩු සිදු කොට ගොවි ජනතාවට අවශ්‍ය ප්‍රමිතිය සහිත පොහොර ලබා දීම පැහැර හරිමින් ගොවි ජනතාව තවදුරටත් ආණ්ඩුව විසින් දුෂ්කරතාවයට පත්කර ඇති හෙයින් ද, එමගින් රටේ ආහාර සුරක්ෂිතතාවය ද, ආණ්ඩුව නැතිකර ඇති හෙයින් ද;

රටේ නිසි පැවැත්ම සහ යහ පැවැත්ම පවත්වාගෙන යාමට අවශ්‍ය ප්‍රතිපත්තිමය සහ විධායකමය තීරණ ආණ්ඩුව විසින් වේතනාන්විතව ද, නීති විරෝධී ලෙස ද, අත්තනෝමතික ලෙස ද සහ සඳාචාර විරෝධී ලෙස ද නිසි අවස්ථාවේදී නොගැනීම නිසා රටේ ආර්ථිකය බරපතල ලෙස කඩාවැටීමටත්, දළ ජාතික නිෂ්පාදිතය පහත වැටීමටත්, ජන ජීවිතය කඩාකප්පල් කිරීමටත් ආණ්ඩුව කටයුතු කර ඇති හෙයින් ද;

ආණ්ඩුවේ වංචාවට සහ දූෂණයට මුල්තැන දෙන ප්‍රතිපත්තිය සහ වැරදි ආර්ථික කළමනාකරණය හේතුවෙන් රට තුළ බනිජ තෙල් භීතියක් ඇති කොට ආණ්ඩුව විසින් රට තුළ තෙල් පෝලිම් යුගයක් නිර්මාණය කොට රටේ පුරවැසියන් එම තෙල් පෝලිම්වලින් මිය යන තරමට ඔවුන්ව දුෂ්කරතාවයට පත් කර ඇති හෙයින් ද, එම බනිජ තෙල් භීතිය හේතුවෙන් රටේ සමස්ත ආර්ථිකය සහ ජන ජීවිතය විනාශ මුඛයට ඇද දැමීමට ආණ්ඩුව කටයුතු කර ඇති හෙයින් ද;

දූෂණයට සහ වංචාවට මුල් තැන දෙමින් ආණ්ඩුව කටයුතු කිරීම හේතුවෙන් ජන ජීවිතයට අත්‍යාවශ්‍ය අංගයක් වූ ගැස්වල භීතියක් දරුණු ලෙස රට තුළ ඇතිකොට ආණ්ඩුව, ජනතාව පීඩාවට පත්කොට ජන ජීවිතය සම්පූර්ණයෙන්ම කඩාකප්පල් කොට ඇති බැවින් ද, එසේ දූෂණයට මුල් තැන දෙමින් ප්‍රමිතියෙන් තොර ගැස් සැපයීමට ආණ්ඩුව කටයුතු කිරීම මගින් අභියාචිත පුරවැසියන් 8 දෙනෙකුට ජීවිත හානි සිදු කර ඇති හෙයින් ද, තවත් විශාල පුරවැසියන් සංඛ්‍යාවකට එමගින් ශාරීරික සහ දේපළ හානි සිදුකිරීමට ආණ්ඩුව කටයුතු කර ඇති හෙයින් ද;

ආණ්ඩුව විසින් දූෂණය සහ වංචාවට මුල් තැන දෙමින් වැරදි සහගත ලෙස සහ අත්තනෝමතික ලෙස රටේ ආර්ථිකය සහ බලශක්ති සැපයීම කළමනාකරණය කිරීම හේතුවෙන් රටේ පුරවැසියන්ගේ මූලික අවශ්‍යතාවයක් වන විදුලිය අඛණ්ඩව සැපයීමට ආණ්ඩුව අපොහොසත් වී ඇති හෙයින් ද, එමගින් රටේ ජනතාව දරුණු ලෙස පීඩාවට පත්කොට රටේ ආර්ථිකය ද විනාශ මුඛයට ඇද දැමීමට ආණ්ඩුව කටයුතු කර ඇති හෙයින් ද;

අත්‍යාවශ්‍ය ඖෂධ, රෝහල් උපකරණ සහ රෝහල් පවත්වාගෙන යාමට අත්‍යාවශ්‍ය අඛණ්ඩ විදුලිය සැපයීම පැහැරහරිමින් සෞඛ්‍ය ක්ෂේත්‍රය දරුණු ලෙස කඩා වැටීමකට ආණ්ඩුව ලක්කර ඇති හෙයින් ද, එමඟින් ජනතාවගේ ජීවිත වලට ඉතා අනතුරුදායක තත්ත්වයක් ඇති කරමින්, රෝගීන් මිය යාමට සලස්වමින් ජනතාවගේ ජීවත්වීමේ අයිතිය ද ආණ්ඩුව විසින් අහිමි කර ඇති හෙයින් ද;

කොරෝනා වසංගතය අවස්ථාවේ දී සෞඛ්‍ය අංශ ලබාදුන් විද්‍යාත්මක මාර්ගෝපදේශ නිසි පරිදි ක්‍රියාත්මක නොකොට මිථ්‍යාදෘෂ්ටික ක්‍රියාමාර්ග කෙරෙහි යොමු වෙමින් කටයුතු කිරීම හේතුවෙන් එම වසංගතයෙන් පුද්ගලයන් දහසය දහසකට වැඩි පිරිසක් මියයාමට ආණ්ඩුව ඉඩ සලසන ලද හෙයින් ද;

සුදුසු අවස්ථාවේදී එන්නත් ඇණවුම් නොකිරීමෙන් ඉහළ මිලකට එන්නත් ලබාගැනීමට සිදුවීමෙන් ද, එන්නත් මිලදී ගැනීමේදී දූෂණයට සහ වංචාවට මුල්තැන දෙමින් කටයුතු කිරීමෙන් ද, ශ්‍රී ලංකා ජනරජයට මූල්‍ය පාඩුවක් සිදුකිරීමට ආණ්ඩුව කටයුතු කර ඇති හෙයින් ද, නිරෝධායනය ඇතුළු කොවිඩ්-19 වසංගතය පාලනය කිරීම සඳහා ගතයුතු ක්‍රියාමාර්ග ක්‍රියාත්මක කිරීමේදී වංචාවට සහ දූෂණයට මුල් තැන දෙමින් තමන්ට සහ තම ගජමිතුරන්ට නීති විරෝධී ලෙස මුදල් ඉපයීම සඳහා එම ක්‍රියාමාර්ග යොදා ගැනීම හේතුවෙන් රටේ මහජනතාව ආණ්ඩුව විසින් බලවත් අසාධාරණකම් සහ දූෂිතකරණයන්ට පත්කරන ලද හෙයින් ද;

ආණ්ඩුවේ දේශපාලඥයන්ගේ සහ ඔවුන්ගේ අනුගාමිකයන්ගේ උවමනාව මත රක්ෂිත වනාන්තර හෙළිකිරීම, නීති විරෝධී ලෙස පස් කැපීම සහ වැලි ගොඩ දැමීම වැනි නීති විරෝධී පරිසර විනාශයන්ට ඉඩ ලබාදෙමින් ආණ්ඩුව විසින් ආරක්ෂා කිරීමට බැඳී සිටින රටේ පරිසරය විනාශ කිරීමට ආණ්ඩුව කටයුතු කර ඇති හෙයින් ද;

සිනි කිලෝ ග්‍රෑම් එකක් සඳහා පනවා තිබූ බද්ද තමන්ට සහ තම ගජ මිතුරන්ට වාසි ලබා ගැනීමේ නීති විරෝධී සහ වංචනික චේතනාවෙන් යුතුව රුපියල් 50 සිට ශත 25 දක්වා අඩු කොට ජනතාවට ඉන් ලැබිය යුතු වූ සහනය ලබා දීමට පියවර නොගෙන තමන්ට සහ තම ගජමිතුරන්ට එකී වාසිය වංචනික ලෙස ලබා ගනිමින් භාණ්ඩාගාරයට ලැබිය යුතුව තිබූ රුපියල් බිලියන 10කට අධික ආදායම ශ්‍රී ලංකා ජනරජයට අහිමි කිරීමට ආණ්ඩුව වංචනික ලෙස කටයුතු කර ඇති හෙයින් ද;

දූෂණයට සහ වංචාවට මුල්තැන දෙමින් රටේ ආර්ථිකය ද, රාජ්‍ය ආයතන සහ රජයේ ක්‍රියාකාරකම් ද, පවත්වාගෙන යාම මඟින් සහ රටේ ආර්ථිකය පටු පෞද්ගලික වාසි තකා හිතාමතාම අයථා කළමනාකරණය කිරීම මඟින් රටේ අත්‍යාවශ්‍ය ආහාර ද්‍රව්‍යවල දරුණු හිඟයක් ඇති කොට, රටේ පෝලිම් යුගයක් නිර්මාණය කිරීමට ආණ්ඩුව කටයුතු කර ඇති හෙයින් ද, අත්‍යාවශ්‍ය ආහාර ද්‍රව්‍යවල මිල ජනතාවට දරා ගත නොහැකි ලෙස වැඩිවන ලෙසට ආණ්ඩුව කටයුතු කර ඇති හෙයින් ද, 2003 අංක 9 දරන පාරිභෝගික කටයුතු අධිකාරිය පනතේ ප්‍රතිපාදන ක්‍රියාත්මක කොට භාණ්ඩ හා සේවා මිල වැඩිවීම පාලනය කොට ජනතාවට සහන සැලසීම ආණ්ඩුව පැහැර හැර ඇති හෙයින් ද, එමඟින් ජන ජීවිතය කඩාකප්පල් කොට මන්ද පෝෂණය ඇති කොට රටේ ආහාර සුරක්ෂිතතාවය නැති කොට ජනතාව ඉමහත් දූෂිතකරණයට සහ වද වේදනාවන්ට ආණ්ඩුව පත් කර ඇති හෙයින් ද;

ආණ්ඩුවේ ක්‍රියාකාරකම්වල දී විශේෂයෙන්ම විශාල ව්‍යාපෘති ක්‍රියාත්මක කිරීමේ දී විනිවිදභාවයකින් කටයුතු නොකොට දූෂණය සහ වංචාවට උපරිම ලෙස ඉඩ ලබාදෙමින් භාණ්ඩාගාරයට විශාල මුදලක් අහිමි කරමින් රටේ ආර්ථිකය විනාශ මුඛයට ඇද දැමීමට ආණ්ඩුව කටයුතු කර ඇති හෙයින් ද;

ආණ්ඩුවට එරෙහිව හඬ නඟන දේශපාලන, සිවිල්, මාධ්‍ය සහ වෘත්තීය සමිති ක්‍රියාකාරීත්වය සහ ඔවුන්ගේ ක්‍රියාකාරකම් නීති විරෝධී ලෙස මර්දනය කරමින් සිය දේශපාලන පැවැත්ම සඳහා රටේ නීතිය චේතනාන්විතව සහ නීති විරෝධී ලෙස අවභාවිතා කිරීමට ද, රටේ පුරවැසියන්ගේ මානව හිමිකම් උල්ලංඝනය කිරීමට ද, ශ්‍රී ලංකා ජන රජයේ ව්‍යවස්ථාව උල්ලංඝනය කිරීමට ද ආණ්ඩුව කටයුතු කරන හෙයින් ද;

සමස්තයක් වශයෙන් ආණ්ඩුව වංචාවට සහ දූෂණයට මුල්තැන දෙමින් වැරදි සහගත ලෙස රටේ ආර්ථිකය අයථා කළමනාකරණය කිරීමෙන් ආර්ථිකය විනාශ කොට, රට බංකොලොත්භාවයට පත්කර ඇති හෙයින් ද, එමඟින් රටේ ජනතාව කිසි දිනක අත් නොවිඳ ඇති ආකාරයේ දුෂ්කරතාවයන්ට පත්කොට ඔවුන්ගේ ආහාර සුරක්ෂිතතාවය සහ ජීවත්වීමේ අයිතිය ද අහිමි කොට ජන ජීවිතය සම්පූර්ණයෙන්ම කඩාකප්පල් කර ඇති හෙයින් ද, ආණ්ඩුව, ආණ්ඩුක්‍රම ව්‍යවස්ථාව ඇතුළු රටේ නීතිය බරපතල ලෙස උල්ලංඝනය කර සහ/හෝ අවභාවිතා කර ඇති බැවින් ද, පුරවැසියන්ගේ මූලික අයිතිවාසිකම් දරුණු ලෙස උල්ලංඝනය කර ඇති බැවින් ද, එකී කාරණා අනුව ජනතාව ආණ්ඩුව කෙරෙහි තැබූ විශ්වාසය ආණ්ඩුව බරපතල ලෙස කඩකර ඇති හෙයින් ද;

ජනාධිපතිවරයා, අග්‍රාමාත්‍යවරයා සහ අමාත්‍ය මණ්ඩලය ඇතුළු ආණ්ඩුව බලයට පත්වීමේදී ජනතා වරමක් ලබාගත් “සෞභාග්‍යයේ දැක්ම” ප්‍රතිපත්ති ප්‍රකාශය උල්ලංඝනය කරමින් ජනතාව ඒ කෙරෙහි තැබූ විශ්වාසය ආණ්ඩුව කඩකර ඇති හෙයින් ද;

රටේ සාතිශය බහුතරයක් අග්‍රාමාත්‍යවරයා ප්‍රමුඛ ආණ්ඩුව බලයෙන් පහකළ යුතු බවට වන අදහසක සිටින බව තහවුරු වන හෙයින් ද;

අග්‍රාමාත්‍යවරයා සහ අමාත්‍ය මණ්ඩලය ඇතුළත් ආණ්ඩුව කෙරෙහි විශ්වාසයක් නොමැති බවට මෙම පාර්ලිමේන්තුව යෝජනා සම්මත කරයි.
